

نثار

میرے سرکار میری جان و جہاں تجھ پہ نثار
میرے ہر جشن و مسرت کا سماں تجھ پہ نثار

حسن ایسا کہ ہے یزداں کا تصور قائم
اور جلالت میں تمہاری ہے تحیر دائم
تا ابد تیرا یہ اندازِ تبسم رہوے
حمد کا تیری یہ عالم میں ترنم رہوے
دعوتِ حق کا ہر اک پیر و جواں تجھ پہ نثار

تیری جہت سے ملے ماہ و مہر کو تسکیں
تیری رحمت سے ملے سارے دہر کو تمکیں
تیری صورت کی ہر اک چشمِ گرفتار رہے
تیری سیرت کا ہر اک وصفِ پرستار رہے
علتِ کون و مکاں، طولِ زماں تجھ پہ نثار

تیرے لہجے کی حلاوت کا مزہ ہے کوثر
تیرے مکھرے میں عیاں خُلدِ بریں کا منظر
تیری حضرت میں وہی بادِ جنّاں پھرتی ہے
تیری خدمت میں فرشتوں کی بہاء رہتی ہے
شہ عالی! میری جنت کا گماں تجھ پہ نثار

تیری مسکان سے ملتی ہے بہاروں کو ثبات
تیرے دندان سے وابستہ ہے تاروں کی صفات
تیرا احسان ہر اک ذرّے پہ آفشاں دیکھا
اک نظر تیری ملے دل کا یہ آرماں دیکھا
تو رہے اور رہے تاب و تواں تجھ پہ نثار

تیری قدرت کے اشاروں پہ زمانہ رھوے
تیری ہمت کا ستاروں پہ ٹھکانہ رھوے
تیری ہر ایک جزیرے میں پذیرائی ہو
تیری شانات کا عالم یہ تماشاں ہو
شان و شوکت کا رہے نام و نشان تجھ پہ نثار

تیرے ارشاد سے مؤمن کا سروکار رہے
تیری امداد کا ہر آن طلبگار رہے
تیرے ہر فیض کی نعمت کا وہ محتاج رہے
تیرے الطاف کا سایہ پئے سر تاج رہے
تیری اُلفت میں ہر اک شاد دِلاں تجھ پہ نثار

گرہ سالی ہو مبارک میرے سرکار تجھے
پیش ہر جان کا نذرانہ ہو سو بار تجھے
تیری میلاد کی ہر سال مسرت دیکھیں
سو برس کا بھی تیرا جشنِ ولادت دیکھیں
الف کی شاں کا ہر اک سر نہاں تجھ پہ نثار

ہے یہ **کاتب** اے میرے شاہ! تغافل پیہم
تیری ہر بات پہ میری ہے تجاہل ہر دم
تیری خدمت میں میری جان فدا کر پاؤں
تیری اُلفت کا یہ اک فرض ادا کر پاؤں
جذبہء جان نثاری، اے میاں تجھ پہ نثار